

प्रशासकीय विभाग व त्यांच्या  
अधिपत्याखालील कार्यालयातील  
मंजूर पदांचा आढावा घेवून सुधारित  
आकृतीबंध निश्चित करण्याबाबत-  
उपसमिती गठीत करण्याबाबत.

### महाराष्ट्र शासन

### वित्त विभाग

शासन निर्णय क्रमांक : पदनि-०६१७/प्र.क्र.२०/आ.पु.क.

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

दिनांक : ०९ जून, २०१७.

#### वाचा :-

- १) शासन निर्णय, वित्त विभाग क्रमांक : असंक-१००१/प्र.क्र.२९/२००१/वित्तीय सुधारणा, दि.१० सप्टेंबर, २००१.
- २) शासन निर्णय, वित्त विभाग क्र. : असंक-१००१/प्र.क्र.२९ (भाग-२)/२००२ /वित्तीय सुधारणा, दि.२६ फेब्रुवारी, २००२.
- ३) शासन परिपत्रक, वित्त विभाग क्रमांक : पदनि-२०१६/प्र.क्र.२९/१६/वित्तीय सुधारणा-१, दि. ०२ ऑगस्ट, २०१६.
- ४) शासन निर्णय, वित्त विभाग क्रमांक : पदनि-२०१६/प्र.क्र.८/१६/विसु-१, दि.११ फेब्रुवारी, २०१६.
- ५) उच्चस्तरीय सचिव समितीच्या सन २०१७ मधील दुस-या बैठकीचे कार्यवृत्त वित्त विभाग पत्र क्र.पदनि २०१७/प्र.क्र.१२/१७/आपुक, दि.६.६.२०१७

#### प्रस्तावना :-

शासन निर्णय, वित्त विभाग दि. १० सप्टेंबर, २००१ अन्वये पद निर्मिती, पद भरती या अनुषंगाने घ्यावयाचा आढावा, याबद्दल सविस्तर सूचना दिलेल्या आहेत. सदर शासन निर्णयातील परिच्छेद २.५ द्वारे पदनिर्मितीच्या संदर्भात मुख्य सचिवांच्या अध्यक्षतेखाली गठीत करण्यात आलेल्या सचिव समितीमध्ये सुधारणा करून उच्चस्तरीय सचिव समिती पुनर्गठित करण्यात आलेली आहे. सदर समितीसमोर नवीन पदनिर्मिती, व्यपगत झालेल्या पदांचे पुनर्जीवन करणे, रिक्त होणा-या पदभरतीस मान्यता देणे, आढावा घेताना बचत होते किंवा नाही हे पाहणे आणि अतिरिक्त संवर्ग कक्षाच्या कामकाजाचा आढावा घेणे, अशा बाबी सुपूर्द करण्यात आलेल्या होत्या. त्यानंतर दि.११ फेब्रुवारी, २०१६ रोजीच्या शासन निर्णयान्वये सर्व प्रशासकीय विभागांनी त्यांच्या आस्थापनेवरील व त्यांच्या प्रशासकीय नियंत्रणाखालील कार्यालयांच्या आस्थापनेवरील मंजूर पदांचा आढावा घ्यावा व उच्चस्तरीय सचिव समितीसमोर प्रस्ताव सादर करावा, असा निर्णय घेण्यात आला.

२. शासन निर्णय, वित्त विभाग, दि.१० सप्टेंबर, २००१ च्या परिच्छेद १.१ नुसार उच्चस्तरीय सचिव समितीसमोर पदांच्या आढाव्यांचा अहवाल सादर करण्यापूर्वी अपर मुख्य सचिव/प्रधान सचिव/सचिव (प्र.सु.व र.व का.), सामान्य प्रशासन विभाग व प्रधान सचिव/सचिव (व्यय), वित्त विभाग यांच्या संयुक्त समितीकडे पूर्व छाननीसाठी प्रस्ताव सादर करणे आवश्यक होते. प्रत्यक्षात मंत्रालयीन विभागांनी त्याप्रमाणे संयुक्त समितीकडे प्रस्ताव न पाठविता थेट उच्चस्तरीय सचिव समितीसमोर सादर करण्यासाठी प्रस्ताव पाठविण्यास सुरुवात केली. त्यामुळे उच्चस्तरीय सचिव

समितीकडील कामकाजात मोठया प्रमाणात वाढ झालेली आहे. हे लक्षात घेवून उच्चस्तरीय सचिव समितीकडे कोणते प्रस्ताव पाठवावेत व पूर्व छाननीसाठी उपसमिती स्थापन करण्याचा प्रस्ताव शासनाच्या विचाराधीन होता. त्यावर उच्चस्तरीय सचिव समितीच्या सन २०१७ मधील दुस-या दि.१९.५.२०१७ रोजीच्या बैठकीतील मान्यतेनुसार आता खालीलप्रमाणे निर्णय घेण्यात येत आहे.

### **शासन निर्णय :-**

राज्याच्या विकासाच्या योजना राबविण्यासाठी व परिणामकारक काम होण्याच्या दृष्टीने प्रशासकीय विभाग व त्यांच्या अधिपत्याखालील कार्यालयातील मंजूर पदांचा आढावा घेवून सुधारित आकृतीबंध निश्चित करण्याबाबत शासन निर्णय, वित्त विभाग, दि.११ फेब्रुवारी, २०१६ अन्वये सूचना देण्यात आलेल्या आहेत.

२. प्रस्तावनेत नमूद केलेल्या बाबी विचारात घेता दि.१० सप्टेंबर, २००१ च्या शासन निर्णयात ज्या समित्या विहीत केलेल्या आहेत, त्या ऐवजी आता खाली नमूद केल्याप्रमाणे समित्या व त्यांच्यासमोर नमूद केलेले प्रस्ताव सादर करण्यात यावेत.

#### **(१) अपर मुख्य सचिव (सेवा), सामान्य प्रशासन विभाग व अपर मुख्य सचिव /प्रधान सचिव (व्यय), वित्त विभाग यांची उपसमिती:**

- (अ) उच्चस्तरीय सचिव समितीच्या विचारार्थ सादर करावयाच्या सुधारित आकृतीबंधाच्या प्रस्तावाची पूर्व छाननी व शिफारशी.
- (ब) नव्याने पद निर्मितीच्या प्रस्तावांची पूर्व छाननी व शिफारशी.
- (क) व्यपगत झालेल्या पदांचे पुनरुज्जीवन करणे, या प्रस्तावाची पूर्व छाननी व शिफारशी.
- (ड) रिक्त असलेली पदे भरण्यास मान्यता देणे.
- (इ) काल्पनिक पदे निर्मिती करण्याच्या प्रस्तावास मंजूरी देणे.
- (फ) अतिरिक्त संवर्ग कक्षाच्या कामकाजाचा वेळोवेळी आढावा घेणे.

#### **(२) उच्चस्तरीय सचिव समिती:**

- (अ) नवीन पदनिर्मितीबाबतचे सर्व प्रस्ताव.
- (ब) सुधारित आकृतीबंधास अंतिम मान्यता देणे.
- (क) व्यपगत झालेल्या पदांचे पुनर्जीवन करणे.
- (ड) पदे रुपांतरित करणे.

टिप :- उपरोक्त क्र.(२) पैकी रु.७,६०० व त्यापेक्षा अधिक ग्रेड वेतन असलेल्या नवीन पदांच्या निर्मितीच्या प्रस्तावांना उच्चस्तरीय सचिव समितीने मान्यता दिल्यानंतर असे प्रस्ताव पूर्वीप्रमाणे संबंधित मंत्रालयीन विभागांनी मंत्रिमंडळाच्या मान्यतेसाठी सादर करणे आवश्यक राहिल.

३. उपरोक्त परिच्छेद क्र.२ मध्ये नमूद केल्याप्रमाणे उपसमितीसमोर प्रथमतः प्रस्ताव सादर करावेत व उपसमितीच्या शिफारशी लक्षात घेवून सुधारित प्रस्ताव उच्चस्तरीय सचिव समितीसमोर विचारार्थ सादर करण्यात यावेत.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०६०९१५००२०३१०५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( श. य. बर्वे )

कार्यासन अधिकारी, महाराष्ट्र शासन

प्रत,

१. मा.राज्यपालांचे सचिव,
२. मा.मुख्यमंत्र्यांचे प्रधान सचिव,
३. मा.विरोधी पक्षनेता, विधान परिषद/विधान सभा, महाराष्ट्र विधानमंडळ सचिवालय, मुंबई.
४. सर्व मंत्री आणि राज्यमंत्री यांचे खाजगी सचिव.
५. सर्व मंत्रालयीन विभाग.
६. प्रबंधक, उच्च न्यायालय (मूळ शाखा), मुंबई.(पत्राने)
७. प्रबंधक, उच्च न्यायालय (अपील शाखा), मुंबई. (पत्राने)
८. प्रबंधक, लोकआयुक्त व उपलोकआयुक्त यांचे कार्यालय, मुंबई.
९. प्रबंधक, महाराष्ट्र प्रशासकीय न्यायाधिकरण, मुंबई/नागपूर/औरंगाबाद.
- १०.सचिव, महाराष्ट्र लोकसेवा आयोग, मुंबई. (पत्राने)
- ११.प्रधान सचिव, महाराष्ट्र विधानमंडळ सचिवालय, मुंबई..(पत्राने)
- १२.विशेष आयुक्त, महाराष्ट्र सदन, कोपर्निकस रोड, नवी दिल्ली ११०००१.
- १३.सर्व विभागीय आयुक्त.
- १४.प्रधान महालेखापाल-१(लेखा परीक्षा), महाराष्ट्र, मुंबई.
- १५.प्रधान महालेखापाल-१(लेखा व अनुज्ञेयता), महाराष्ट्र, मुंबई.
- १६.महालेखापाल-२(लेखा परीक्षा), महाराष्ट्र, नागपूर.
- १७.महालेखापाल-२(लेखा व अनुज्ञेयता), महाराष्ट्र, नागपूर.
- १८.सर्व सहसचिव/उपसचिव/अवर सचिव,वित्त विभाग,मंत्रालय, मुंबई.
- १९.संचालक, लेखा व कोषागारे, मुंबई.
- २०.अधिदान व लेखा अधिकारी, मुंबई.
- २१.निवासी लेखापरीक्षा अधिकारी, मुंबई.
- २२.वित्त विभागातील सर्व कार्यासने.
- २३.निवड नस्ती, आकृतीबंध पुनर्रचना कक्ष.